

**DLA News**

## हमें राजा बलवंत सिंह का कर्ज चुकाना है: अंबरीश

राजा बलवंत सिंह के जन्म दिवस पर सोसायटी के सचिव ने छात्रों का किया मार्गदर्शन

**DLA News**

आगरा। 'हमें राजा बलवंत सिंह का कर्ज चुकाना है। कर्ज तभी चुकेगा जब आप कुछ बन जाएंगे। ऊंचे पदों पर काबिज हो जाएंगे। देश का नाम रोशन करेंगे'।

यह कहना था बलवंत एजुकेशनल सोसायटी के सचिव राजा अंबरीश पाल सिंह का। मौका था राजा बलवंत सिंह इंजीनियरिंग कैम्पस में राजा बलवंत सिंह के 167 वें जन्मदिवस समारोह का। राजा अंबरीश पाल सिंह ने बताया कि राजा बलवंत सिंह द्वारा जिस उद्देश्य के साथ इस संस्थान रूपी वृक्ष की शुरुआत की गई थी, उस उद्देश्य को हमें पूरा करना है। उन्होंने छात्रों से यह भी कहा कि

आपको संस्थान में समस्त सुविधाएं मिल रही हैं। आपको तो बस मन लगाकर पढ़ना है। इससे पूर्व उनके द्वारा राजा बलवंत सिंह की प्रतिमा पर माल्यार्पण किया गया। सांस्कृतिक कार्यक्रमों की प्रस्तुति भी हुई।

साथ ही खेल-कूद प्रतियोगिताओं का आयोजन हुआ। मैराथन दौड़ में मैकेनिकल इंजीनियरिंग प्रथम वर्ष के छात्र देवव्रत सिंह ने प्रथम और छात्राओं में कंप्यूटर साइंस की सृष्टि प्रथम स्थान पर रही।

कार्यक्रम के दौरान निदेशक अकेडमिक डॉ. बीएस कुशवाह, वित्त एवं प्रशासनिक डॉ. पंकज गुप्ता, डॉ. बीरबल सिंह, डॉ. दुष्यंत सिंह, डॉ. नम्रता गुप्ता आदि उपस्थित रहे।



बिचपुरी में राजा बलवंत सिंह इंजीनियरिंग टेक्निकल कैम्पस में राजा बलवंत सिंह की प्रतिमा पर माल्यार्पण करते प्रवीर राजा अंबरीश पाल सिंह।

Photo-DLA

**The See Express**

## राजा बलवंत सिंह की शिक्षा के प्रति उदारवादी सोच थी

आरबीएस टैक्निकल कैम्पस में संस्थापक का 167 वां जन्मदिन मनाया गया



दूसी एक्सप्रेस न्यूज

आगरा। आरबीएस इंजीनियरिंग टेक्निकल कैम्पस बिचपुरी में संस्थापक राजा बलवंत

सिंह के 167 वें जन्मदिवस को संस्थापक दिवस के रूप में मनाया। समारोह का शुभारंभ मैराथन दौड़ के साथ किया गया।

इसमें छात्र छात्राओं ने उत्साह के साथ भाग लिया।

बलवंत एजुकेशन सोसाइटी के सचिव युवराज अम्बरीश पाल सिंह ने राजा बलवंत सिंह के 167 वें जन्मदिन पर सभी को बधाई दी। उन्होंने बताया कि राजा साहब ने कश्मीर से लेकर कन्या कुमारी तक शिक्षा के क्षेत्र में क्रांति की ली प्रज्वलित की थी। राजा साहब ने 1897 में अखिल भारतीय शत्रिय महासभा की स्थापना की थी।

इस अवसर पर संस्थान के निदेशक डॉ. ब्रजेश कुमार सिंह ने अतिथियों का स्वागत करते हुए बताया कि आरबीएस कॉलेज की स्थापना सन् 1985 में छात्रों के साथ छात्रावास के रूप में राजा बलवंत सिंह ने की थी। आज यह संस्थान एनएफसी द्वारा ए

प्लस ग्रेड प्राप्त करने वाला एक मात्र संस्थान है। इस मौके पर युवराज अम्बरीश पाल सिंह ने पूर्व छात्र धीरेन्द्र प्रताप सिंह को परस्कृत किया। संस्थान के डीन अपूर्व बिहारी लाल ने उद्घाटन कार्यक्रम का संचालन करते हुए राजा बलवंत सिंह द्वारा राष्ट्र हित लोकहित में किए गए कार्यों को नमन किया। सांस्कृतिक कार्यक्रमों का संचालन डॉ. हेमलता सिंह ने किया। कार्यक्रम के अंत में संस्थान के निदेशक डॉ. पंकज गुप्ता ने सभी अतिथियों को धन्यवाद ज्ञापित किया।

कार्यक्रम के सफल आयोजन में डॉ. बीरबल सिंह, डॉ. अपूर्व बिहारी लाल, डा. ब्रजेश कुमार सिंह, डॉ. शशिपति पांडे, डॉ. दुष्यंत सिंह, डॉ. डीएस तोमर, मीडिया प्रभारी आशीष शुक्ला, इंजी. अमित अग्रवाल, नितिन अग्रवाल, आशीष खरे, अमित प्रताप सिंह आदि का विशेष योगदान रहा।

**Hindustan Akhbar**



शनिवार को राजा बलवंत सिंह इंजीनियरिंग टेक्निकल कैम्पस बिचपुरी में सांस्कृतिक कार्यक्रम की प्रस्तुति देती छात्राएं।

## सांस्कृतिक कार्यक्रम में किया संस्थापक को याद

आगरा। राजा बलवंत सिंह इंजीनियरिंग टेक्निकल कैम्पस बिचपुरी में संस्थापक राजा बलवंत सिंह के 167वें जन्मदिवस को संस्थापक दिवस के रूप में मनाया गया। सुबह छात्रों की मैराथन

दौड़ पुरुष और महिला वर्ग में आयोजित की गई। छात्रों ने सांस्कृतिक प्रस्तुतियां दीं। शुभारंभ युवराज अम्बरीश पाल सिंह ने किया। संस्थान के निदेशक ने कॉलेज के इतिहास के बारे में बताया।

निखार एंड ग्रुप ने शिव स्तुति पर स्वागत नृत्य प्रस्तुत किया। इस मौके पर डॉ. ब्रजेश सिंह कुशवाहा, बीरबल सिंह, डॉ. विवेक कुमार श्रीवास्तव मौजूद रहे।